

## نظام حیات

## اسلام اور عصر حاضر کے معاشری چینج

پروفیسر خورشید احمد

معاشریات کی تدریس و تحقیق سے طویل مدت کی گہری وابستگی کے باوجود میں اس بات کا اعتراف کرنا چاہتا ہوں کہ معاشریات بہت اہم ہی، لیکن معاشریات ہی سب کچھ نہیں ہے۔ انسان صرف روٹی کھا کر زندہ نہیں رہ سکتا۔ معاشری پہلو بہت اہم ہے، لیکن اخلاقی اور انسانی پہلو اس سے بھی زیادہ اہمیت کا حامل ہے۔ اس بات میں کوئی شک نہیں کہ گذشتہ دو صدیاں انسانی زندگی میں انتہائی اہمیت کی حامل ہیں۔ اس دوران معاشری و سماجی تبدیلیاں اتنے بڑے پیمانے پر عمل میں آئی ہیں جس کی کوئی نظر نہیں۔ مقدار اور معیار کی یہ تبدیلیاں تہذیبی اور سیاسی و معاشری قوت کے طور پر ظاہر ہوئی ہیں۔ ان کا عالمی اظہار قلک بوس عمارت کی نہ ختم ہونے والی قطاروں، عظیم صنعتی اداروں، بنکوں اور مالیاتی اداروں، بڑی بڑی صنعتوں، اوپر اہاؤ سوں، عجائب گھروں، بڑے بڑے اسٹیلم، اور ائر پورٹ، سیپلائزٹ، مکنالوجی کے عجائب اور مال و دولت کے دوسرے مظاہر کی صورت میں ہوا ہے۔ ہمیں انھیں تسلیم کرنا چاہیے لیکن طاقت و قوت کے ان مظاہر کی چک دمک سے آنکھوں کو خیرہ کرنے کے بجائے کوشش کرنی چاہیے کہ ہم ظاہر کی تھیں جا کر انسانی معاشرے کی حقیقی صورت حال کا جائزہ لیں۔ جی ہاں یہ دو صدیاں عظیم معاشری تبدیلیوں کا پیش خیمہ ثابت ہوئی ہیں جس کے نتیجے میں پیداوار میں بہت زیادہ اضافہ ہوا ہے، نئے نئے علاقے دریافت ہوئے ہیں اور ان کو ترقی دی گئی ہے۔ بڑی بھری اور فضائی رابطے بڑھے ہیں جس کے نتیجے میں زمان و مکان کے فاصلے ختم نہیں تو بہت کم ہو گئے ہیں۔

یہ مقالہ جنوبی افریقہ کے اسلامی معاشریات، بنک کاری اور مالیات کے موضوع پر ہونے والے پہلے سیمی نار میں ۲۱، اگست ۱۹۹۹ء کو پڑھا گیا۔ حال ہی میں اس پر نظر ثانی کی گئی ہے۔ اس کا ترجمہ میاں محمد اکرم، پروفیسر معاشریات، گورنمنٹ سائنس کالج لاہور نے کیا ہے۔ (ادارہ)

ترقی یا نقص ممالک میں دولت کی ریل چیل اور فراوانی ہے۔ سائنس اور تکنالوجی، تعلیم اور تحقیق، فوجی قوت اور سیاسی برتری نے عالمی تبدیلیوں کی راہ ہموار کرنے میں بہت ہی اہم کردار ادا کیا ہے۔ ان دو صدیوں میں انسانیت میں قسم کے معاشی تحریکات سے گزری ہے، یعنی نظام سرمایہ داری، اشتراکیت اور فاشزم۔ میں سمجھتا ہوں کہ فلاحی ریاست کا مخلوط معيشت کا تصور نظام سرمایہ داری کا ہی ایک مظہر ہے اور اس میں حالیہ تبدیلیاں اس نظام کی کچھ عمومی خامیوں پر قابو پانے اور جمہوری عمل کی ضرورت کے پیش نظر کی گئی ہیں۔

یہ کہانی کا ایک رُخ ہے۔ اس کا دوسرا رُخ بھی کم اہم نہیں ہے بلکہ یہ زیادہ اہم ہے کیونکہ اس کا تعلق انسانی جہت سے ہے۔ یہ کہنا غلط نہ ہوگا کہ غیر معمولی معاشی ترقی، تکنیکی انقلابات اور مادی دولت کی فراوانی کے باوجود انسان کی مشکلات کم نہیں ہو سکیں۔ غربت، انسانی بدحالی، مغلوب الحالی اور بے روزگاری سے نجات حاصل نہیں ہوئی۔ جرام، تشدید انسانی حقوق سے محروم، خاندانی نظام کی ٹوٹ پھوٹ، بالادستی کے لیے جگ، بے گناہوں اور کمزوروں پر ظلم اسی طرح کھلے عام جاری ہے۔ بیسویں صدی کی دو بڑی جنگوں میں جو جانی و مالی نقصان ہوا ہے وہ گذشتہ ۱۵ صدیوں کی جنگوں میں ہونے والے نقصان سے زیادہ ہے۔ اگر پہلی جنگ عظیم (۱۹۱۴ء-۱۹۱۸ء) میں ڈیڑھ کروڑ انسان لقہ اجل بنے تو دوسری جنگ عظیم (۱۹۳۹ء-۱۹۴۵ء) میں یہ تعداد ۵ کروڑ ۱۰ لاکھ سے متباہز تھی۔ ان جنگوں کے بعد ہونے والی ۱۲۸ علاقاتی اور نسلی جنگوں نے مزید ۳ کروڑ انسانوں کو نگل لیا۔ اس دہشت گردی اور تباہی کا کوئی آخری سر نہیں ہے۔ سالٹ (SALT) معاہدوں کے نتیجے میں خاصی کمی ہونے کے باوجود امریکہ اور روس کے پاس بڑے پیمانے پر تباہی پھیلانے والے ہتھیار، ۱۵ منٹ کے اندر اندر پوری دُنیا کو تباہ کرنے کے لیے کافی ہیں۔ اکیلے اسرائیل کے پاس موجود گولہ و بارود کا ذخیرہ آدمی دُنیا کو تباہ کر سکتا ہے۔ نیز جنگی میشیوں کو بہتر سے بہتر کرنے اور ان میں اضافہ کرنے کا معاملہ رکتا نظر نہیں آتا۔

تمام معاشی کامیابیوں، مالیاتی مجرزات، تکنیکی انقلابات اور مادی دولت کی فراوانی کے باوجود انسانیت آج بھی بیادی مسائل سے اُسی طرح دوچار ہے۔ دُنیا کی آبادی کا ۳۰۰ فی صد غربت کی زندگی بس کر رہا ہے، ان میں سے تقریباً ۲۰۰ فی صد شدید غربت کا شکار ہے۔ غربت صرف تیری دُنیا کے ممالک کا ہی مقدار نہیں ہے بلکہ دُنیا کے امیر ترین ملک امریکہ میں بھی، جہاں دُنیا کی آبادی کا ۸۵.۵ فی صد حصہ دُنیا کی دولت کے ۲۵٪ صد کا مالک ہے، ہر چوتھا بچہ غربت میں آنکھ کھولتا ہے۔ حقیقت یہ ہے کہ دُنیا زیادہ نامنصفانہ، زیادہ استعمال زده اور پہلے سے زیادہ غیر مسٹکم ہو گئی ہے۔ ضرورت نہیں بلکہ حرص، عمل کی قوت بن گئی ہے۔ ہر ایک کے لیے انصاف اور ستم رسیدہ طبقات کی فلاح و بہبود اب رہنمای اصول نہیں رہے ہیں۔ پُرفیب نعروں، مبالغہ آمیز

دھوون اور جھوٹے اعداد و شمار کے پس پر دہ تئخ حقائق بالکل دوسری صورت حال پیش کرتے ہیں۔ آپ یہ سن کر جیران ہوں گے کہ اٹھارہویں صدی کے وسط اور انیسویں صدی کے آغاز پر ۱۸۰۰ء میں یورپ اور امریکہ کی مجموعی خام داخلی پیداوار (GDP) دُنیا کی کل پیداوار کا تقریباً ۲۸ فیصد تھی۔ اس کے برعکس وہ ممالک جو آج تیسرا دُنیا کے غریب ممالک کہلاتے ہیں، ان کی خام داخلی پیداوار دُنیا کی کل پیداوار کا ۷۰ فیصد تھی۔ ۱۸۰۰ء میں صرف برصغیر کی خام داخلی پیداوار دُنیا کی کل پیداوار کا ۲۰ فیصد تھی۔

### عالمی اقتصادی صورت حال

حقیقت یہ ہے کہ یہ دو صدیاں دُنیا کے کچھ ممالک کے لیے ترقی کی، جب کہ دُنیا کے دوسرے حصوں کے لیے ترقی ممکنہ کی صدیاں تھیں۔ دُنیا کی دولت بڑے پیمانے پر منتقل ہوئی ہے۔ ولڈ ڈبلیوپمنٹ روپورٹ ۲۰۰۰ء ایک بہت ہی چونکا دینے والی صورت حال پیش کرتی ہے۔ بیسویں صدی کے انتظام پر دُنیا کی کل آبادی کی ۱۸ فیصد آبادی رکھنے والے ۲۲ ترقی یافتہ ممالک دُنیا کی کل پیداوار کے ۷۰ فیصد کے مالک تھے، جب کہ ۸۲ فیصد آبادی رکھنے والے ۱۶ ممالک دُنیا کی کل پیداوار کے صرف ۳۳ فیصد پر گزارا کرنے پر مجبور تھے، اور اس ۸۲ فیصد آبادی کا حصہ سال بہ سال کم ہو رہا ہے۔ دُنیا کے غریب ممالک سے وسائل کی ترسیل امیر ممالک کی طرف ہو رہی ہے۔ امیر ممالک کی امارت میں اور غریبوں کی غربت میں اضافہ انسانیت کے لیے بہت ہی ناخوش گوار صورت اختیار کرتا جا رہا ہے اور اس کے مستقبل کے لیے بہت بڑا خطرہ ہے۔

مجھے غلط مت سمجھیے، میں ان لوگوں میں سے نہیں ہوں جو صرف سازشی نظریات کی روشنی میں معاملات کو دیکھتے ہیں۔ میں سمجھتا ہوں کہ اس صورت حال کی ذمہ داری کافی حد تک ہمارے اپنے کندھوں پر بھی آتی ہے، تاہم تاریخی حقائق اور سچائیوں کو بھی پیش نظر رکھنا چاہیے۔ ہمیں تسلیم کرنا چاہیے کہ نوآبادیاتی دور کے خوف ناک سائے میں سرمایہ داری اور اشتراکیت جیسے احصائی اور نا انصافی پر بنی نظام پوری دُنیا پر مسلط کیے گئے۔ اس حقیقت سے انکار نہیں کیا جاسکتا کہ معاشری ترقی و قوت، سیاسی فتوحات، جارحانہ اڑائیاں (یعنی کچھ ممالک دوسرے ممالک کو فتح کریں اور ان پر اپنا تسلط جما کر وسیع علاقوں پر قبضہ کر لیں) ہمیشہ ہی تاریخ کا حصہ رہی ہیں لیکن انسانی تاریخ میں پہلی مرتبہ صرف یورپی نوآبادیاتی دور میں اتنے بڑے پیمانے پر وسائل اور دولت باقی دُنیا سے چند محدود خطوط میں منتقل کی گئی۔ اگر آپ جان کینیڈی کی کتاب (The Rise and Fall of Great Powers) ”بڑی طاقتون کا عروج و زوال“، کا مطالعہ کریں تو آپ دیکھیں گے کہ یہ مغربی تاریخ دا ان اس بات کا اعتراف کرتا ہے کہ گذشتہ چند صدیوں کا سامراجی نظام ماضی کے ہی ورنی حکمرانوں سے بہت

مختلف تھا، کیونکہ اس عرصے میں ہم دولت اور وسائل کی بہت بڑی مقدار میں مستقلی اور بیرونی حکمرانوں کے فائدے کے لیے دُنیا کے وسائل کی ازسرنو تقسیم کو دیکھتے ہیں۔ نوا بادیوں کا استھصال فاتح ملک کو مالا مال کرنے کے لیے کیا گیا۔ ایسا نہ صرف زری اخاثوں سونے اور دیگر فنڈز کی صورت میں کیا گیا بلکہ انسان بھی مال وجاید اد کی طرح استعمال کیے گئے۔ اس کا آغاز ”سنہری ریشم“ (Golden Fleace) سے ہوا، اس نے ماڈی وسائل کی تجارت اور مستقلی کی صورت میں ترقی پائی اور غلاموں، زرخید مزدوروں اور بچوں کی تجارت کی صورت میں مضبوط ہوا اور آج عالم گیریت (Globalization)، آزادروی (Liberalization) اس اور ادارتی قرضوں (Institutional debt) کی غلامی کی صورت میں اس کی تکمیل ہو رہی ہے۔ غلامی کی کوئی ایک صورت نہیں ہے بلکہ اس کے کئی چہرے ہیں۔ یہ طرح طرح کی صورتیں اختیار کر لیتی ہے۔

کمیونزم اور سو شلزم خود اپنی خامیوں کے بوجھ سے زمین بوس ہو چکے ہیں۔ بیرونی عوامل بھی اہم تھے افغانستان کا جہاد آخري ضرب کاری تھا۔ افغانستان سے روں کی واپسی سو ویت دوڑ کے اختتام اور اس سو ویت سپر پاور کے تارو پود بکھرنے کا اعلان تھا۔ مشرقی یورپ کے ممالک کی آزادی اور سو ویت سلطنت کا خاتمه ہمارے دوڑ کے بڑے واقعات ہیں، تاہم یہ کہنا بے جا نہ ہو گا کہ اس نظام کے داخلی تصادمات اور اس کے سیاسی، سماجی، اخلاقی اور معاشری نظاموں کی ناکامیوں نے اس کے زوال کی راہ ہموار کی۔ کمیونزم کے زوال کے نتیجے میں سرمایہ داری اور آزادروی (لبرلزم) دُنیا کے واحد غالب نظام کے طور پر ابھر کر سامنے آئے جب کہ انسانی معاشرے کے حقیقی مسائل، جن کی وجہ سے نظام سرمایہ داری کے تباول کی تلاش میں سو شلزم اور فاشزم اُبھر کر سامنے آئے تھے، آج بھی اسی طرح سے موجود ہیں۔ نظام سرمایہ داری کے تصادمات اسی طرح غیر حل شدہ ہیں۔ ”تاریخ کے اختتام“ اور آزادرو نظام سرمایہ داری کی برتری کی باتیں بچ گانہ اور کسی حقیقی بنیاد کے بغیر محض دعوے نظر آتے ہیں۔ عالمی سرمایہ داری نظام کا بد نما چہہ پہلے سے زیادہ جارحانہ ہوتا جا رہا ہے اور اس نظام کے خلاف عوامی مراجحت پہلے سے زیادہ منظم ہوتی جا رہی ہے۔ سیٹل، واشنگٹن، پیروگ، ڈیووس، کیوٹو اور کیوبیک چند قتوں کے ہاتھوں عالمی استھصال کے خلاف عوامی بغاوت کی علامت بنتے جا رہے ہیں۔ نظام کا استحکام خطرے میں ہے۔ سرمایہ دارانہ ممالک میں سرد بازاری کی لہریں بڑھ رہی ہیں۔ زر کی قدر میں بار بار کی آ رہی ہے۔ ترقی یافتہ ممالک تک میں بے روزگاری خوف ناک انداز میں بڑھ رہی ہے۔ اب مستقبل اتنا تابنا ک نظر نہیں آتا، جتنا کہ بتایا گیا تھا۔

یہ سب کیسے ہوا؟ میرا یہ موقف ہے کہ ذاتی ملکیت اور کاروبار کی آزادی جیسے معاملات میں کوئی برائی نہیں ہے۔ یہ بیشہ رہے ہیں، کوئی نئی بات نہیں ہے، اور نہ نظام سرمایہ داری کی ہی پیداوار یا اس کا تحفہ ہیں،

جیسا کہ اکثر دعویٰ کیا جاتا ہے۔ نظام سرمایہ داری کا امتیاز ذاتی ملکیت کا حق، منافع کمانے کی ترغیب اور کاروبار کی آزادی نہیں ہے بلکہ بلا روک ٹوک ذاتی مفادات کا فلسفہ اور یہ بے بنیاد دعویٰ ہے کہ انسان صرف مالی منفعت، اور خود غرض منافع کمانے کے محک سے کام کرتا ہے۔ انسان صرف ایک ”معاشی انسان“ ہے، یعنی ایسا انسان جو ہر وقت نفع و نقصان کی جمع و تفریق میں مشغول رہتا ہے اور یہ کہ فیصلے کرنے میں ذاتی مفادات ہی اصل کردار ادا کرتا ہے۔ ریاست کو غیر جانب دار ہونا چاہیے اور معاشی معاملات میں منڈی (market) ہی کی پالادستی ہے۔ گویا کہ مفادات پرستی کا یہ فلسفہ کہ معاشیات کو اقدار سے آزاد ہونا چاہیے اور منافع کو زیادہ سے زیادہ کرنا ہی معیشت کے لیے مہیز کا کام دیتا ہے جس کو تحرک ذاتی مفادات اور مسرت سے ملتا ہے۔ یہ ہیں فیصلہ کن عوامل جو نظام سرمایہ داری میں فرد کی زندگی اور معیشت اور معاشرت کی تشکیل کرتے ہیں۔ معاشی تبدیلیوں میں ”سرمایہ“ سب سے اہم، غالب اور رہنمہ کردار ادا کرتا ہے۔ جن کے پاس سرمایہ ہے وہ اس نظام میں اصل آقا ہیں۔ سرمایہ اندوں کی انحصار بچتوں پر ہے اور زیادہ بچتیں وہی کر سکتے ہیں جو منافع کمانے والے ہیں، اس لیے وہی اس نظام کے محک اور اس نظام کے شہزادے ہیں۔ تxonah دار لوگ اس عمل میں بہترین آلات ہیں نہ کہ دولت کو حقیق طور پر پیدا کرنے والے اور اس سے فائدہ اٹھانے والے۔ وہ تو کارخانے میں پسے والے لوگ ہیں۔ یہ ہے آدمی کے بجائے دولت، اقدار کے بجائے منافع اور دولت میں زیادہ سے زیادہ اضافہ، اور اشیاء و خدمات کی پیداوار کے بجائے دولت اور غیر حقیقی دولت کی اہمیت جس نے معاشی زندگی کا مرکز اور عمل کا رُخت تبدیل کر دیا ہے۔

یہ ہے نظام سرمایہ داری کا اصل کردار اور حقیقی روح۔ فی الاصل زر (money) صرف ایک آلم مبادلہ (medium of exchange) تھا تاکہ معاشری عمل آسانی سے کیا جاسکے۔ اسے معاشریات دان CMC (C-commodity, M-money) کے فارمولے کی صورت میں بیان کرتے ہیں، یعنی اشیا سے زر اور زر سے اشیا میں تبدیلی کا عمل۔ اس نظام میں زر زندگی میں بہتری لانے والی اشیا و خدمات کی پیداوار اور تبادلے میں مدد دیتا ہے۔ نظام سرمایہ داری میں یہ فارمولہ بدل کر MCM ہو گیا۔ یعنی زر سے اشیا اور اشیا سے زر۔ اس کے نتیجے میں معیشت کا رخ پیداوار، خدمات اور مادی وسائل سے ہٹ کر زر و دولت کے حصول اور زر و دولت میں اضافے کی طرف ہو گیا اور یہی بنیادی مقصد قرار پایا۔ اب زر ایک آلم مبادلہ اور لین دین میں آسانی فراہم کرنے والا آلم نہیں بلکہ وہ شے بن گیا جس کی اپنی طلب ہے۔ لیکن بات یہیں تک نہیں رہی، موجودہ نظام سرمایہ داری میں ایک اور تبدیلی وقوع پذیر ہوئی ہے۔ زر کی اہمیت نے اپنا رخ ایک نئے فارمولے کی طرف موڑ لیا ہے، جو کہ MMM ہے۔ وہ یہ ہے کہ زر کوئی حقیقی اٹاثے پیدا کئے بغیر مزید زر پیدا کر رہا ہے اور یہ ایک

جبابی میش (Bubble Economy) کی طرف لے جا رہا ہے جو کہ استخراجی دُنیا (World of derivatives) ہے۔ یہ نظام سرمایہ داری کی حقیقی شکل ہے، لیکن اس کی آغوش میں بھی عدم استحکام کا عنصر موجود ہے جو کہ نظام کے خاتمے کا پیش خیمه ثابت ہو سکتا ہے۔ آئیے دیکھتے ہیں کہ یہ نظام انسانیت کو کہاڑے لے جا رہا ہے۔

گذشتہ تین دہائیوں میں نظام سرمایہ داری کا رُخ طبی میش سے مالیاتی پھیلاو کی طرف مڑ گیا ہے، جو کہ فطرتاً کاغذی زر پر مشتمل ہے اور اس کا تعلق وسائل کی حقیقی پیداوار سے نہیں ہے۔ استخراجی زر (Credit Derivates) کے پھیلاو کے ساتھ بلا پھیل رہا ہے۔ ہم حقیقی میش کی مادی ترقی کے ساتھ معاملہ نہیں کر رہے، ہم اثاثہ جات کے ساتھ بھی معاملہ نہیں کر رہے، بلکہ اثاثہ جات پر جو اسٹاک اور بانڈز کی صورت میں ہیں ان کے ساتھ بھی نہیں کر رہے۔ اس کے بجائے ہم اثاثہ جات کے مطالبات (Claims) پر غیر حقیقی مطالبات سے زیادہ سے زیادہ معاملہ کر رہے ہیں۔ ہم ایک ایسی غیر حقیقی میش کی گرفت میں ہیں جو کروڑ پتی اور ارب پتی تو پیدا کر رہی ہے، لیکن لاکھوں کروڑوں بھکوں کو کھانا کھلانے یا لاکھوں کروڑوں بے روزگاروں کو روزگار فراہم کرنے سے قاصر ہے۔

کیا آپ کو ایک ایسی میش کی حقیقی شکل کا کوئی اندازہ ہے؟ بین الاقوامی تجارت یعنی اشیاء و خدمات کی صورت میں کل تجارت کا پچاسواں حصہ بیرونی زرمبادلہ کی صورت میں ہوتا ہے۔ حقیقی بین الاقوامی تجارت کے لیے مطلوبہ زرمبادلہ اور استخراجی زرمبادلہ (Foreign Exchange Derivatives) کی تجارت میں نسبت ایک اور پچاس (۵۰:۱) کی ہے۔ ہر روز ۳۰۰ کھرب ڈالر (300 billion US dollars) استخراجی زرمبادلہ کا لین دین زرمبادلہ کی منڈی میں ہوتا ہے، جو کہ دُنیا کی روزانہ حقیقی تجارت سے ۵۰ گناہ زیادہ ہے۔ ایک اور مثال بیجی (دُنیا کے تمام ممالک کی جمیع خام قومی پیداوار ۳۰۰ GNP)، ۳۲۰ کھرب ڈالر (ایک تریلیون: ۱۰۰۰ ارب: ۱۰ کھرب) ہے۔ اس کے مقابلہ میں استخراجی زر (derivatives) کا کل لین دین ۵۰۰ تریلیون ڈالر

(یعنی ۵۰۰۰ کھرب ڈالر) کے برابر ہے۔ اس بات سے قطع نظر کہ پہلی چیز اسٹاک کی تعریف میں آتی ہے اور دوسری بہاؤ (flow) میں تاہم اس کے باوجود مادی میش جو کہ اثاثوں پر مشتمل ہوتی ہے اور زری میش (جس کا مقصد اشیاء اور خدمات کی پیدائش اور تبادلے کو بہولت ہونے میں مدد دینا ہے) کے درمیان ایک نسبت ہوئی چاہیے اور اس کا مقصد تمام لوگوں کی فلاج و بہبود ہونا چاہیے۔ یہ اصل ہدف ٹوٹ پھوٹ چکا ہے۔ سوال پیدا ہوتا ہے کہ اس کھیل میں اصل فائدہ کون حاصل کر رہا ہے اور کون اس کھیل میں بڑا کھلاڑی

ہے؟ اس کا جواب ہے کہ چند مالیاتی ادارے اور چند ارب پتی۔ وہ اشیاء و خدمات کی مقدار میں اضافہ کر کے دولت پیدا نہیں کر رہے، جس کے نتیجے میں تمام لوگ خوش حال ہو جائیں اور معیار زندگی بہتر ہو جائے، وہ صرف دولت سے دولت پیدا کر رہے ہیں۔ اس عمل میں سودا کیمڈی کردار ادا کر رہا ہے۔ اس جبابی معيشت کا مرکز امریکہ اور مغرب کے ترقی یافتہ ممالک ہیں، جب کہ دنیا کی باقی معيشتیں، افراد سے لے کر جنی فرمون تک اور قومی معيشتوں سے گلوبل معيشت تک اس مالیاتی گرداب میں پھنسنی جا رہی ہیں۔

آئیے طاقت کے اس عالمی کھیل کا دوسرا رُخ دیکھیں۔ قرضوں کا لین دین تاریخ کے ہر دو مریض جاری رہا ہے، ذاتی ضروریات کے لیے بھی، دکھ اور مصیبت میں بھی، اور تجارت و پیداوار میں اضافے کے لیے بھی۔ لیکن ایسا تاریخ میں پہلی بار ہوا ہے کہ قومی سطح سے لے کر بین الاقوامی سطح تک ہر چیز کا انعام اور قرضوں پر اور ان مالیاتی اداروں پر ہو گیا ہے جو ان قرضوں کو کنٹرول کر رہے ہیں۔ بنک اور مالیاتی ادارے وہ عالمی کھلاڑی ہیں جو کریڈٹ (قرض) پیدا کرتے ہیں، اس کے ثمرات سمیتے ہیں اور عالمی غلامی کی اس نئی شکل میں دوسروں کو یہ غمال بنارہے ہیں۔ یہ جدید معيشت میں مداخلت اور کنٹرول کا سب سے طاقت و رآلہ ہیں۔ قرضوں کی غلامی، غلامی کا جدید ترین انداز ہے۔ آپ کو اس کا اندازہ کروانے کے لیے عرض کروں کہ دنیا کے امیر ترین ملک امریکہ کا قومی قرض ۱۹۰۱ء میں ایک ارب ڈالر تھا اور بیسویں صدی کے آخری سال میں قومی قرض ۴ ٹریلیون ڈالر (۴۰ کھرب ڈالر) سے زائد ہو گیا، جب کہ اس کا بین الاقوامی قرض ۱۳۸ ٹریلیون ڈالر ہے (اور بین الاقوامی مقرضوں میں بھی امریکہ کا پہلا نمبر ہے)۔ اس طرح دنیا کی واحد سپر پاوپنی کمر پر ساڑھے پانچ ٹریلیون ڈالر کا قرضوں کا بوجھ لادے ہوئے ہے۔ اگر ہم نجی قرضوں کو بھی شامل کر لیں، خاص طور پر مکانوں کا رہن (house mortgage) تو دنیا کے اس امیر ترین ملک کے قرضوں میں مزید چار پانچ ٹریلیون ڈالر کا اضافہ ہو جاتا ہے۔ یہ صرف امریکہ کا المینہ نہیں ہے، دنیا کے اکثر ممالک کی صورت حال ایسی ہی ہے۔ تیسرا دنیا کے ممالک قرضوں کے ذریعے معاشری ترقی کرنے کے زعم میں بتلا ہیں۔ ۲۰ سالہ تجربے کے بعد بمشکل ہی ان ممالک میں ترقی نظر آتی ہے۔ البتہ قرضوں کے پہاڑ ان کی کمر توڑے دے رہے ہیں۔

جب پاکستان اور بھارت کو آزادی ملی تو نوآبادیاتی حکمرانوں پر ہمارا ادھار تھا۔ جنگ عظیم کے دوران برطانوی حکومت کو بڑی بڑی روم ادھار دی گئیں۔ ہم قرض خواہ تھے اور وہ مقروض۔ لیکن اب کیا صورت حال ہے؟ آج پاکستان کا کل بیرونی قرض ۱۳۸ ارب ڈالر ہے۔ سانحہ یہ ہے کہ ۱۹۷۱ء میں جب پاکستان دولخت ہوا اور پاکستان کو تمام قرضوں کا بوجھا پنے ذمے لینا پڑا تو پاکستان کا کل قرض ۱۳ ارب ڈالر تھا۔ گذشتہ ۳۰ برسوں میں پاکستان نے ۱۳۰ ارب ڈالروں پر کر دیے ہیں۔ لیکن ۳ ارب ڈالر (۱۹۷۱ء) کے

قرض پر ۳۰ ارب ڈالر کی ادائیگی کے باوجود ہم پر قرضوں کا بوجھ بڑھ کر ۳۸ ارب ڈالر ہو چکا ہے۔ لاطین امریکہ کے بہت تیزی سے ترقی کی منزلیں طے کرنے والے ملک برزیل نے گذشتہ ۲۹ سالوں میں ۷۰ ارب ڈالروپس کیے لیکن اب بھی وہ ۲۰۰۰ ارب ڈالر کا مقروض ہے۔ تیسری دُنیا کے ممالک کا کل قرض اب ۲ ٹریلیون ڈالر (۲۰ کھرب) ہے، جب کہ تیسری دُنیا کے یہ ممالک ہر سال ۲۲۰ ارب ڈالرسود اور قرضوں کی واپسی میں دے رہے ہیں، لیکن اس کے باوجود قرض ہے کہ بڑھتا ہی جا رہا ہے۔ ان کو مجبور کیا جاتا ہے کہ وہ سابقہ قرضے والپس کرنے کے لیے مزید قرض لیں، جس کا نتیجہ یہ ہے کہ کچھ ممالک میں تو قرضوں اور سود کی ادائیگی پر اٹھنے والے اخراجات ان کی بآمدات سے بھی بڑھ گئے ہیں۔ اس طرح غریب ممالک سے دولت کا خالص بہاؤ امیر ممالک کی طرف ہے۔ افریقہ کو گذشتہ ۳۰ برسوں میں غریب تر کر دیا گیا ہے۔ ایک حالیہ تحقیق کے مطابق تیسری دُنیا کے ممالک نے قرضے کے ہر ڈالر کے عوض ۱۱ ڈالروپس کر رہے ہیں۔ کیا یہ قرضوں کی غلامی نہیں ہے؟ اسے اور آپ کیا کہیں گے؟

سوال یہ ہے کہ کیا غربت کا خاتمہ ہو گیا ہے؟ کیا بھوک پر قابو پالیا گیا ہے؟ کیا انسانی زبول حالی میں کی آئی ہے؟ ہم اس سے پہلے دیکھ چکے ہیں کہ عالمی بینک اور اقوام متحده کی تحقیق کے مطابق دُنیا کے ایک ارب سے زائد لوگوں کو دو وقت کی روٹی بھی میسر نہیں ہے اور وہ بھوک اور قحط کا شکار ہیں، جب کہ دو ارب سے زائد لوگ خط افلاس کی لکیر سے نیچے زندگی بسر کر رہے ہیں۔ دُنیا کی آبادی کے ۶۰ فیصد کو صاف پانی اور رہائش کی سہولتیں میسر نہیں ہیں۔ کروڑوں ڈالر کی بیرونی امداد کے باوجود محروم طبقات کی بد نصیبی بڑھتی جا رہی ہے۔ یہ نہ سمجھیے کہ غربت صرف تیسری دُنیا کا مسئلہ ہے۔ امریکہ دُنیا کا امیر ترین ملک ہے اس میں بھی آبادی کا تقریباً آٹھواں حصہ غربت کا شکار ہے، بہت زیادہ معاشری تقاضوں پایا جاتا ہے۔ دولت اور طاقت کا ارتکاز چند ہاتھوں میں ہے۔ امریکہ میں گذشتہ ۳۰ سالوں میں عام لوگوں کی حقیقی اجرتیں کم ہوئی ہیں، جب کہ اسٹاک بروکروں اور بانڈر زکا کاروبار کرنے والوں کی آمدنیوں میں کئی گناہ اضافہ ہوا ہے۔ تازہ ترین اعداد و شمار کے مطابق امریکہ کی ۱۳ فیصد آبادی خط افلاس سے نیچے رہ رہی ہے، اور اگر آپ نسلی بنیادوں پر دیکھیں تو کالوں میں یہ تناسب ۲۸ فیصد ہے۔ کیلی فورنیا امریکہ کی امیر ترین ریاست ہے، یہ دُنیا کی معیشتوں میں ساتویں سب سے امیر ترین ریاست ہے، لیکن اس میں بھی یہ تناسب ۳۰ فیصد ہے۔ یورپ میں جتنی سب سے امیر اور طاقت ور ترین ملک ہے، اس میں بھی یہ تناسب ۲۲ فیصد ہے۔ گویا صرف تیسری دُنیا کے غریبوں ہی کی قسمت خراب نہیں ہے۔ غیر مماعات یافتہ دُنیا بھر میں پریشانی کا شکار ہیں، خواہ اس کی مقدار اور اس کے اثرات میں فرق ہو۔ ایسا اس لیے ہے کہ موجودہ نظام نا انصافی پر مبنی ہے اور اس کے اندر خامیاں پائی جاتی

ہیں۔ یہ نظام انسان کو مرکزی اہمیت نہیں دیتا اور اخلاقی اقدار کو نظر انداز کرتا ہے۔ اس نظام میں معاشری پہلو بہت زیادہ اہمیت کا حامل ہے جس کی وجہ سے یہ نظام استھانی نظام بن گیا ہے۔ یہی نہیں کہ ترقی اور خوش حالی منتخب لوگوں کو نصیب ہوتی ہے بلکہ نظام بھی غیر مستحکم اور بودا ہے۔ انسانیت کا مقدار ایک دھاگے کے ساتھ بلبے سے باندھا گیا ہے اور اس بلبے کو قائم رکھنے کے لیے اس میں ہوا بھری جا رہی ہے۔ یہ کب پھٹ جائے گا؟ کوئی نہیں جانتا۔

اکانومیست لندن کے مطابق ۱۹۷۴ء میں امریکہ میں صرف ۷۱، ارب پتی تھے تازہ ترین اعداد و شمار کے مطابق ان کی تعداد ۷۱ ہے اور ان کی تعداد ہر سال بڑھ رہی ہے۔ امیر ترین تین ارب پتیوں کی ذاتی دولت دُنیا کے ۲۸ ترقی پذیر ممالک کی خام قوی دولت کے برابر ہے۔ دُنیا کے ۲۰۰ ارب پتیوں کی دولت دُنیا کے دوارب انسانوں کی مجموعی دولت کے برابر ہے۔ یہ معاشری حقائق ہیں۔ یہ تہذیب کے جسم پر اخلاقی ناسور ہیں۔ ہم نا انصافی پر مبنی دُنیا میں رہ رہے ہیں۔ ایک بہت ہی معقول سوال ہے کہ ایسا کیوں ہوا؟ اس کا جواب یہ ہے کہ مغربی سرمایہ دارانہ نظام کی سوچ یک طرفہ ہے۔ تاریخ کا سبق یہ ہے کہ معاشری مسئلے کا حل صرف معاشری ذرائع سے نہیں ہو سکتا۔ یہ تب ہی ہو سکتا ہے کہ اسے ایک جامع اور متوازن نظام کا حصہ بنایا جائے، جس میں انسانی، اخلاقی اور سیاسی معاملات پر اکٹھے بات کی جائے۔ وسیع تناظر میں بات کرنے ہوئے کہا جاتا ہے کہ آدم اسمتح سے لے کر آج تک جس چیز نے معاشریت کو پریشانی میں بیٹھا کھا اور اسے ایک شیطانی علم بنایا وہ اس کا اخلاقی اقدار کے بارے میں غیر جانب دار ہونا ہے۔ یہ غیر اخلاقی (amoral) ہے۔ اس کے پیش نظر ذرائع کا بہترین طریقے سے استعمال ہے نہ کہ زندگی اور معاشرے کے مقاصد سے ہم آہنگی۔ ذرائع کا بہترین استعمال بہت اہم سہی یہ ضروری تو ہے لیکن کافی نہیں ہے، دولت کی منصفانہ تقسیم بھی اتنی ہی ضروری ہے۔ تمام لوگوں کی معدیشتوں میں شرکت بھی اہم ہے اس کے حصے متعین ہونا بھی ضروری ہے۔ اگر عدل و انصاف کے تقاضوں کو بالاے طاق رکھا جائے گا تو انسانیت کو نقصان ہونا ناگزیر ہے۔ نظام سرمایہ داری کے اس بنیادی اصول کا ایک نتیجہ معاشریت کو خود ایک مکمل سائنسی مضمون بنانے کی کوششوں کی صورت میں سامنے آیا، جس کا اخلاقیات، اقدار اور مذہب سے کوئی تعلق نہ ہو۔ معاشریت کا تعلق نہ صرف اخلاقیات اور مذہب سے ختم کرنے کی سمجھی ہوئی بلکہ دوسرا سماجی علوم پشمول سیاست سے اسے بے تعلق کیا گیا۔ اس بات نے معاشریت کو انسانیت کے لیے ایک بارکت علم کے بجائے ایک تباہ کن علم بنادیا۔ نام نہاد ایجادیت کی طرف رُخ کرنے کے ساتھ ساتھ معاشریت خیالی، غیر حقیقی اور مقاصد سے بہت دور ہو گئی۔ ایک طرف اخلاقی پہلو اور دوسری جانب معاشرے میں اقدار کے ساتھ تعلق وہ حدود فراہم کرتے

ہیں جن کے اندر رہتے ہوئے معاشری قوتیں عمل پیرا ہوتی ہیں۔ ان روابط سے اخراج معیشت دنوں کو دولت اور منافع کی ہوس میں بیٹلا لوگوں کے ہاتھوں میں ایک آلہ کار بنادیتا ہے۔ انسیوں اور بیسیوں صدی کی منہ زور معاشریت نے اخلاقیات اور اقتدار دونوں پہلوؤں کو نظر انداز کرنے کی کوشش کی، کیونکہ یہی وہ طریقہ تھا جس سے سرمایہ دار کنٹرول حاصل کر سکتے تھے اور معاملات کو اپنی مرضی سے چلا سکتے تھے۔ یہی وجہ ہے کہ اس کو چینچ کرنے کے لیے سوشنزم اور کیوںزم سامنے آئے اور سرمایہ داری اور اشتراکیت کے ملاپ سے فاشزم وجود میں آیا۔ دونوں نظاموں نے ریاستی غیر جانب داری کے نظریے کو چینچ کیا لیکن سوشنزم اور فاشزم نے انسان کو غمتوں سے نجات دینے کے بجائے معاملہ کو مزید سکھیں بنادیا۔ انھوں نے انسان کو معاشری و سیاسی عوامل کے ایک ایجنس کی حیثیت دی۔ وہ اصل مرض کی تشخیص میں ناکام ہو گئے۔ وہ بھی نظام سرمایہ داری کی طرح یک طرفہ فکر کے حامل تھے گو کہ کچھ فرق کے ساتھ۔

یہ ہے وہ پریشان کن صورت حال جس سے انسانیت آج دوچار ہے۔ تیری دُنیا کے ممالک سیاسی آزادی اور خود مختاری حاصل کرنے کے باوجود معاشری مالیاتی اور سیاسی سازشوں کے ذریعے نئے سرے سے دوبارہ غلام بنالیے گئے ہیں۔ دُنیا کے تمام فیصلہ ساز ادارے مغربی طاقتوں کے ہاتھ میں ہیں۔ وہ جمہوریت کے علم بردار ہونے کے دعوے دار ہیں، لیکن دُنیا کے بڑے بڑے اداروں میں جمہوریت کو بروادشت نہیں کرتے۔ اقوام متحده کی مثال بھیجی۔ جزو اسیلی اپنے ۱۹۴۵ء کرکن ممالک کے ساتھ فیصلہ سازی میں کوئی کردار ادا نہیں کر سکتی۔ سلامتی کو نسل و پیڈ پاور کھنے والے ۵ ممالک کی باندی ہے اور ان میں سے ہر ایک کسی بھی فیصلے پر عمل درآمد روکنے کا مجاز ہے۔ جو ہری ٹکنالوجی کے حوالے سے ہونے والے این پی ٹی معابرے کی رو سے تمام ممالک جو ہری ٹکنالوجی کو پر امن مقاصد کے لیے استعمال کر سکتے ہیں، لیکن اس پر آج تک عمل نہیں ہوا۔ اس کا بنیادی خیال یہ تھا کہ جو ہری ٹکنالوجی پر مستقل اجارہ داری رکھی جائے کیونکہ یہ کسی ملک (خواہ وہ چھوٹا ہی کیوں نہ ہو) کے لیے جنگ سے بچاؤ کا ذریعہ بن جاتی ہے۔ ورلڈ بیک، بین الاقوامی مالیاتی فنڈ (IMF)، تجارت کی عالمی تنظیم (WTO)، بین الاقوامی عدالت انصاف جیسے تمام ادارے دولت مند ممالک کے زیر اثر ہیں اور وہی ان کے منتظم ہیں۔ وہ فیصلے کرتے ہیں اور دیگر ۷۰۰ ممالک کسی شمار قطار میں نہیں ہیں۔ کیا یہی انصاف ہے؟ کیا یہی جمہوریت ہے؟

گلوبالائزیشن کیا ہے؟ دُنیا کے ہر حصے اور کونے سے بین الاقوامی تجارت صدیوں سے جاری ہے۔ حضرت نوح علیہ السلام کا حصہ اور تاریخی سیلا بُنیا کے تمام خطوط کے لوگوں کی مذہبی اور تہذیبی روایات کا اور کسی حد تک ان کے مذہبی عقائد کا ایک حصہ ہے۔ لوگوں کی نقل و حرکت اور ایک دوسرے کے تجربات سے

استفادہ گلوبالائزشن کا پہلا اور اہم ذریعہ ہے۔ تجارت، نقل مکانی اور فتح یابی بیشہ سے ہی گلوبالائزشن کے تاریخی طریقے رہے ہیں۔ صنعتی انقلاب کے بعد سے آزادانہ تجارت سرمایہ دارانہ دُنیا کے عقائد میں شامل ہے۔ پھر آزادی اور گلوبالائزشن میں نئی بات کون سی ہے جس کا مغرب شور مچا رہا ہے۔ ایک لفظ میں یہ ”غلبہ امریکہ“ ہے۔ گلوبالائزشن سے آج مراد ہے: غالب قوتوں کے معاشری، سیاسی اور تہذیبی تسلط کو تسلیم کرنا۔ حکومتیں، ملٹی نیشنل کارپوریشن اور غیر سرکاری تنظیمیں (این جی او) آج کی حکمران ہیں۔ ۵۰۰ ملٹی نیشنل کارپوریشنیں دُنیا کی ۷۰٪ فی صد تجارت پر کنٹرول رکھتی ہیں۔ بے شک وہ تحقیق، تکنالوجی، جدت طرازی، اطلاعات اور نہ جانے کس کس چیز پر کنٹرول رکھتی ہیں۔ دُنیا کی ۷۰٪ فی صد تحقیق، تکنالوجی اور جدت طرازی (innovation) مغربی ممالک بہمیں جاپان کے قبضے میں ہیں۔ تیسری دُنیا کا حصہ صرف ۳٪ فی صد ہے۔ اس سے بڑی پریشان کن صورت سامنے آتی ہے۔ لاکھوں لوگ تپ دق، ملیریا، ٹیٹھنس، کالی کھانی اور ایڈز کی وجہ سے بلوغت سے پہلے ہی مر جاتے ہیں۔ غریب دُنیا میں چند ہزار کے علاوہ لوگوں کو مناسب علاج کی سہولت حاصل نہیں ہے۔ افریقہ میں کینسر سمیت دوسری تمام بیماریوں کے مقابلے میں زیادہ لوگ صرف ایڈز کی وجہ سے مر رہے ہیں۔ ادویہ ساز کمپنیوں کی تحقیق امریکی بیماریوں تک محدود ہے۔ غریب ممالک میں بیماریوں کا مقابلہ کرنے کے لیے درکار ادویات کی قیمتیں اتنی زیادہ ہیں کہ وہ اکثریت کی پیشی سے باہر ہیں۔ عدل اور انسانی فلاح و بہبود کو دولت مندوں اور طاقت وروں کی قربان گاہ پر بھینٹ چڑھایا گیا ہے۔ امیر اور غریب ممالک کے درمیان خلیج دن بدن بڑھ رہی ہے، خاص طور پر بہت ہی امیر اور بہت ہی غریب ممالک کے درمیان۔ یہی معاملہ امیر علاقوں اور غریب علاقوں کے اندر غریب لوگوں اور امیر لوگوں کا ہے۔

غیر انسانی سلوک کی ایک اور مثال ادویات سازی کی صنعت کی ہے۔ یہ ملٹی نیشنل کمپنیاں ایسی ادویات کی تیاری کے لیے تحقیق کرنے اور ایسی سستی ادویات تیار کرنے کے لیے تیار نہیں ہیں جو تیسری دُنیا کے ممالک میں بیماریوں کے خلاف موثر مدافعت کا ذریعہ بن سکتی ہیں۔ یہ تو منافع کمانے کا کھیل ہے نہ کہ انسانیت اور اس کی خدمت کا۔ سازش یہ ہے کہ بیماریوں کے خلاف مدافعتی ادویات، جو کہ سستی بھی ہوتی ہیں، کو بنانے اور پروان چڑھانے کے لیے کوششیں نہیں کی جاتیں۔ کچھ ایسی بیماریاں جو غریب انسانوں کی ہلاکت کا ذریعہ نہیں ہیں، صرف پرہیزی دیکھ بھال اور علاقوں کی تبدیلی سے قابو کی جاسکتی ہیں۔

ایک حالیہ سائنسی تحقیق نے یہ بات، جو ہم تہذیبی طور پر پہلے ہی جانتے ہیں، ثابت کی ہے کہ صرف ایک یہ تبدیلی کہ اگر کھانے کو ہاتھ لگانے سے پہلے ہاتھ دھولیے جائیں اور کھانا کھانے کے بعد منہ صاف کر لیا جائے تو بہت سی زندگیوں کو بچایا جا سکتا ہے۔ پانی کو فلٹر کیا جائے، پکوں کو حفاظان صحت کے اصولوں کے مطابق

کھلایا جائے، پھر دنیا اس تعمال کی جائیں، لکھل والے شروبات سے پرہیز کیا جائے نئے کی حالت میں گاڑی نہ چلاتی جائے، جنسی تعلقات شادی کے بندھن کے ساتھ اخلاقی حدود میں قائم کیے جائیں تو انسان کو ۹۰ فی صد تک بیماریوں سے محفوظ کیا جا سکتا ہے۔

ایک منٹ رک کر سوچیے، بیماریوں کا علاج یہ نہیں کہ آپ زیادہ ویکسین اور زیادہ ادویات استعمال کریں بلکہ اس کا آغاز اسلام اور دوسرے مذاہب کے سکھائے ہوئے حفظان صحت کے زریں اصولوں کو اپنا کر کیا جائے۔ یہم مسلمانوں نے ذاتی حفظان صحت کے اور روزمرہ کے طور طریقوں اور آداب کی حیثیت سے سیکھا ہے۔ ہاتھ دھونا رسول اللہ صلی اللہ علیہ وسلم کی سنت ہے۔ سادہ خوراک کھانا، بھوک سے کم کھانا، بچوں کو ماں کا دودھ پلانا ہمارے تمن کا حصہ ہیں۔ شراب اور دوسرا نشہ آور ایسا کو اسلام نے حرام قرار دیا ہے۔ مغرب میں شراب نوشی کی حوصلہ افزائی کی جاتی ہے، جب کہ نئے کی حالت میں ڈرائیونگ سے پریشان ہیں۔ وہ سڑکوں پر موت کا خوف تور کھتے ہیں لیکن شراب نوش حکمرانی کر سکتے ہیں، فوجوں کی کمان کر سکتے ہیں اور انسانیت کی قسمت سے کھلیل سکتے ہیں۔ اسلام جڑ پر ضرب لگاتا ہے۔ محفوظ جنسی تعلق کیا ہے؟ وہ صرف شادی شدہ زندگی ہے۔ میں بات کو بہت سادہ انداز میں کرنے کی کوشش نہیں کر رہا ہوں بلکہ حقیقت یہی ہے کہ یہ حقیقی جواب ہیں نہ کہ ایک ایسے اخحطاط پذیر تمن کا مسحور کن طرز زندگی جو انسانوں کی آنکھیں حقائق کی طرف سے بند کر دیتا ہے اور جنس کو محراجیز مقام دے کر اور عقل کو خواہش نفس کے تابع کر کے انھیں اسفل درجے تک پہنچاتا ہے۔

## مسائل کا حقیقی حل

درحقیقت آج انسانیت کو درپیش اصل مسئلے کا تعلق اخلاقی اور انسانی صورت حال سے ہے۔ ایک مغربی فلسفی نے یہ بات بہت خوب صورت انداز میں کہی ہے، وہ کہتا ہے: ”هم نے پرندوں کی طرح آسمانوں پر اڑنا سیکھ لیا ہے اور مچھلیوں کی طرح پانیوں میں تیرنا سیکھ لیا ہے لیکن ہم نے اس بے چاری زمین پر اپنے انسانوں کی طرح جینا نہیں سیکھا“۔ یہ ہے اصل مسئلہ۔ ”انسان کیا ہے؟“، ایک انسان جسم و روح کا مجموعہ ہے، جیسے ہی روح جسم سے نکلتی ہے تو ہم ایک لاش ہوتے ہیں، جس میں بدبو اور تعفن پیدا ہو جاتا ہے اور اسی وجہ سے ہم اسے زمین میں دفن کر دیتے ہیں۔ مغربی فکر میں اصل خامی انسانی زندگی اور اس کی تقدیر کے ساتھ رویے میں ہی ہے۔

ہمارے دور کے تمام مسائل کی جڑ سیکولر تہذیب ہے۔ معاشریات ہو یا سماجی علوم یا سیاسی معاملات، سب کا تعلق مادی پہلو سے قائم کیا جاتا ہے، جیسے روح کا کوئی وجود ہی نہ ہو، جیسے اس مادی وجود کے علاوہ کوئی چیز

موجود ہی نہ ہو۔ اخلاقیات اور اقدار کو خود غرضی اور ذاتی مفادات کی بھیت چڑھایا جاتا ہے۔ ضرورت حرص کی قربان گاہ پر قربان کی جاتی ہے۔ مذہب کو غیر متعلق قرار دے کر مسترد کیا جاتا ہے۔ رحم وی اور شفقت کی جگہ مقابلہ لے لیتا ہے۔ یعنی کی جگہ منافع لے لیتا ہے۔ آزادی، لا قانونیت کی طرف لے جاتی ہے۔ ان سب کی وجہ ایک ہی تباہ کرن غلطی ہے: خالق کو فرماؤش کرنا اور اس کے نتیجے میں مادی اور اخلاقی، اور طبعی اور روحانی کی تقسیم۔ بطور انسان آپ کو اپنے اللہ کو پہچانا چاہیئے جو آپ کا خالق ہے، آپ کا مالک و آقا ہے۔ اگر آپ اپنے خالق کے ساتھ اپنے رشتے کو توڑ کر زندگی بسر کر رہے ہیں تو پھر خواہ کتنی ہی دولت کی فراوانی اور سائنسی ایجادات اور تکنیکی ترقی ہوآ خری انعام تباہ کن ہے۔ یہ صرف اظہار یا زبان کا مسئلہ نہیں ہے۔ بیسویں صدی بڑے پیانے پر انسانوں کی تباہی کی صدی ہے۔ جیسا کہ میں نے پہلے بیان کیا ہے کہ اگر آپ تاریخ میں ہزاروں سال سے آج تک ہونے والی تمام جنگوں میں انسانوں کی ہلاکتوں کو جمع کریں تو صرف بیسویں صدی میں ان تمام جنگوں سے زیادہ ہلاکتیں ہوئی ہیں اور ان جنگوں میں صرف انسانی اموات نہیں ہوئیں بلکہ ان کے نتیجے میں غربت، بھوک، بیماری، غارت گری، تشدد، جرام، نسل کشی، طبقاتی جنگ، نسلی امتیاز، نوتائیں کا استھان، نسلی صفائی۔۔۔ آپ نام لیتے جائیں یہ اور ایسی تمام براہیاں بھر پور طور پر وجود میں آئیں۔ مجھے کہنے دیجیے کہ اس کے علاوہ اور کچھ نہیں ہو سکتا تھا۔ اگر آپ الہامی ہدایت اور اخلاقی اصولوں کی روشنی میں زندگی کے مسائل کو حل کرنے کی کوشش نہ کریں اور روح و جسم کی یک جہتی کو نظر انداز کریں تو نتائج مختلف نہیں ہوں گے۔ قرآن اس بات کو بہت واضح انداز میں بیان کرتا ہے کہ صراط مستقیم سے انحراف کا نتیجہ محروم بر میں انتشار، جبر و شدد اور بد دینتی کی صورت میں نکلے گا (الروم ۳۰:۳۱)۔ اور صرف اللہ کے ذکر سے ہی دلوں کو اطمینان نصیب ہو سکتا ہے: **الَّا يُنِدِّكُ اللَّهُ أَنْتَمُ فِي الْفُلُوبِ** (الرعد ۱۳:۲۸)۔ ان چیلنجوں کے مقابلے میں اسلام کا جواب بہت سادہ اور سیدھا ہے۔

اسلام تمام انسانوں کو بہتر انسان بنانا چاہتا ہے۔ انسان کے سیاسی، سماجی، معاشری، قومی اور بین الاقوامی مسائل صرف انسانی اخلاقی نقطہ نظر کو اپنانے سے حل ہو سکتے ہیں۔ یہی شاہکنید ہے۔ اسلام نے معاشیات سمیت زندگی کے تمام پہلوؤں کے بارے میں جامع ہدایات دی ہیں۔ اسلامی معاشیات کی تحریک یک زندگی اور تمدن کو اسلام کے ساتھ میں ڈھانے کی کلی کوششوں کا حصہ ہے۔

اسلامی معاشیات کو پورے تناظر سے ہٹ کر نہیں دیکھا جا سکتا۔ یہ قلب ہی ہے جس کا خیال رکھنے کی ضرورت ہے۔ یہ قوتِ حرکت ہی ہے جس پر اثر انداز ہونے اور اسے یک سوکرنے کی ضرورت ہے۔ یہ مقاصد زندگی ہیں جن کی تکمیل نو کی ضرورت ہے۔ اسی طرح آپ انسان کی ضروریات کو پورا کر سکتے ہیں۔ ایسا

بلند و بالا عمارتیں بنائیں بلکہ انسانی مصالب کو ختم کر کے اور اپنی فلاح و بہبود کے علاوہ دوسروں اور درحقیقت تمام انسانوں کی فلاح و بہبود کو حاصل کر کے ہی کیا جا سکتا ہے۔ اس بات کا ادراک کرنے کی ضرورت ہے کہ ہم تمام انسان ایک ہی خاندان کے افراد ہیں، جن کو ان کا حصہ ملنا چاہیے۔ ہمیں کوئی حق نہیں کہ ہم دوسروں کے لگے کاٹ کر اپنی دولت اور قوت میں اضافہ کریں۔ ہم خوش حالی کی منزل حاصل کر سکتے ہیں اگر ہم دوسرے کے ساتھ جیتنے کا گزیکھ لیں اور ایک دوسرے کے ساتھ مل کر جیں۔ یہ ہے وہ تبدیلی جو اسلام لانا چاہتا ہے۔ یہ اپنی تقدیر کی طرف پیش قدمی میں انسان کے اخلاقی ارتقا کا اہم مرحلہ ہے۔ اسلام تمام معاشری کوششوں کو اخلاقی حدود کے اندر رکھتے ہوئے اس مقصد کو حاصل کرتا ہے۔ ایک مبنی بر عدل سماجی و معاشری نظام کو قائم کر کے ہی ایسا کیا جا سکتا ہے۔ ہمدردی، انوت اس کی قوتِ تحرکہ اور اس کو مضبوط کرنے والی قوتوں میں۔ اسلام صرف صدقہ و خیرات پر یقین نہیں رکھتا جو کہ ایک محدود تصور ہے۔ اسلام دوسروں کو ان کا حق دینے کا علم بردار ہے اور یہ کوئی نفل نیکی نہیں ہے۔ زکوٰۃ کے بارے میں قرآن کہتا ہے کہ یہ ”حق“ ہے، یعنی امراء کی دولت پر غرباً کا حق: وَفِي آهُؤَالِهِمْ حَقٌّ لِّلْسَائِلِ وَالْمُحْرُوفِ (الذریت ۱۹:۵) ”اور ان کے مالوں میں حق ہے سائل اور محروم کے لیے“۔

یتیموں کے حقوق پورے نہ کرنا اللہ تعالیٰ کے نزدیک دین، شریعت اور یوم آخرت کو جھلانے کے مترادف ہے۔ آریٰ يَتَّيَّبِ الَّذِي يُكَذِّبُ بِالَّذِينَ ۝ فَذَلِكَ الَّذِي يَدْعُ الْيَتَّيْمَ ۝ وَلَا يَحْكُمُ عَلَى طَعَامِ الْمُسْكِينِ ۝ (الماعون ۷: ۳-۱۰) ”تم نے دیکھا اس شخص کو جو آخرت کی جزا اور سزا کو جھلاتا ہے؟ وہی تو ہے جو یتیم کو دھکے دیتا ہے اور مسکین کا کھانا دینے پر نہیں اکساتا“۔

یہ پیغام بہت اہمیت رکھتا ہے۔ دین یعنی اخلاقی قانون، اسلامی زندگی کا قانون اور یوم آخرت کو جھلانے سے کیا مراد ہے؟ یہ صرف ایمان نہ لانا ہی نہیں ہے بلکہ دوسروں کے حقوق ادا نہ کرنا بھی الہامی قانون میں ویسے ہی نتائج کا حامل ہے۔

یہ قرآنی اسلوب کا حسن ہے، ویکھیے اخلاقی و مادی معاملات کو آپس میں کس طرح جوڑا گیا ہے۔ قرآن کہتا ہے: يَا أَيُّهَا الَّذِينَ آمَنُوا إِذَا أُتُّرْدِي لِلصَّلَاةِ مِنْ يَوْمِ الْجُمُعَةِ فَاقْسِعُوا إِلَى ذِنْكُرِ اللَّهِ وَذِرُّو الْبُيْعَ طَلَّكُمْ حَيْثُ أَلْكُمْ إِنْ كُنْتُمْ تَعْلَمُونَ ۝ فَإِذَا أُتُّرْدِي الصَّلَاةُ فَاقْتَشِرُوا فِي الْأَرْضِ وَابْتَغُوا مِنْ حَصْلِ اللَّهِ وَادْكُرُوا اللَّهَ كَثِيرًا عَلَّكُمْ تُفْلِحُونَ ۝ (الجمعة ۲۲: ۶-۱۰) ”اے لوگو جو ایمان لائے ہو جب جمعہ کے دن نماز (جمعہ) کے لیے اذان دی جائے تو اللہ کے ذکر کی طرف لپکو اور خرید و فروخت چھوڑ دو، یہ تمہارے لیے بہتر ہے اگر تم جانو پھر جب نماز ہو چکے تو (تم کو اختیار ہے کہ) زمین میں پھیل جاؤ اور اللہ کا فضل (معاشی جدوجہد

کے ثمرات) تلاش کرو اور اللہ کو کثرت سے یاد کروتا کہ تم فلاح پاؤ۔

لپس اللہ کا ذکر اور معاشری جدوجہد ساتھ ساتھ ہیں۔ زندگی مکمل اور جامع گل ہے۔ اخلاقیات اور مادیت دونوں ایک ہی سلسلے کے دو رخ ہیں، اور جب ساتھ ساتھ چلتے ہیں تو رحمت ہیں۔ آج کے معاشری مسائل کی وجہ ان دونوں کے رابطہ کا ٹوٹ جانا ہے جس کا نتیجہ یہ نکلا ہے کہ معاشریات نے عجیب و غریب مسائل کو پیدا کیا ہے، تاہم انھیں حل کرنا ناممکن نہیں ہے۔ ہم ان سے بہتر طور پر نہ سکتے ہیں اور اسے اخلاقی اور انسانی مسائل کے حل کے لیے استعمال کر سکتے ہیں، اگر ہم اسے ایک مرتبہ پھر اللہ کے ذکر کی حدود میں لے آئیں۔ معاشری قوت اور دولت رحمت بن سکتی ہے۔ اسلام نے اخلاقی اور انسانی فلاح کے اہمیت دینے والے رویے پر اکتفا نہیں کیا ہے۔ شریعت نے ذاتی اخلاق کے ساتھ ساتھ انسان کی معاشری اور اجتماعی زندگی کے بارے میں ضروری ہدایات فراہم کی ہیں۔

بلاشبہ اسلام نے ملکیت کے حقوق، معاشری جدوجہد، غربت کے خلاف جنگ، سماجی بھلائی، سود کے خاتمے، کاروباری اخلاقیات، تقسیم دولت میں عدل اور ریاست کے معاشری کردار کے سلسلے میں حلال و حرام کی واضح اور تفصیلی ہدایات دی ہیں۔ یہ سب چیزیں موجود ہیں۔ اس مختصر نسبت میں تمام تفصیلات بیان کرنا مشکل ہے، یہ چیزیں ہمارے لٹریچر کا حصہ ہیں۔ میری کوشش ہے کہ میں اپنے آپ کو نیادی مسئلے پر مرکوز رکھوں۔ اس حوالے سے علماء اسلامی ماہرین معاشریات نے خاص طور پر گذشتہ تین عشروں میں کافی کام کیا ہے اور یہ کام اس زبان میں ہوا ہے جو آج کے کاروبار کرنے والے آسانی سے سمجھ سکتے ہیں۔

میں شرکاے سی کی نار اور اس ملک کی مسلم کمیونٹی کے دوسراے دوستوں اور اس کے ارکان تک جو پیغام پہنچانا چاہتا ہوں وہ یہ ہے کہ اخلاقیات اور معاشریات اور روحانیت اور مادیت کے درمیان تعلق کو ازسرنو دریافت کیا جائے۔ اسلامی معاشریات کا منفرد پہلو اس کا یہی جامع اور مربوط طرز فکر ہے۔ حق ملکیت ہر معاشری نظام کا مرکزی نقطہ ہوتا ہے۔ اسلامی نقطہ نظر کی انفرادیت یہ ہے کہ اس کے مطابق جو شخص کسی چیز کا مالک ہے، یا اس پر اس کا کنٹرول ہے، یادہ اس کا منتظم ہے، اس کی حیثیت ایک امین (trustee) کی ہے نہ کہ مطلق العنان مالک اور آقا کی۔ ہماری تمام چیزیں ہمارے پاس امانت ہیں اور ہم ان کے امین ہیں۔ ہم انھیں استعمال کر سکتے ہیں لیکن اس دائرہ کا رہیں جو ہمارے لیے وضع کیا گیا ہے۔ ہم مسلمانوں کی حیثیت اس دنیا میں اللہ کے مقرر کردہ خلیفہ کی ہے۔ ہماری اصل حیثیت استخلاف کی ہے اور یہی ہمارا مشن ہے۔ خلیفہ وہ ہے جو اپنی زندگی اللہ اور اس کے رسول (صلی اللہ علیہ وسلم) کی دی ہوئی ہدایت اور اقدار کی روشنی میں بس رکتا ہے۔ یہ ہیں استخلاف کے معنی۔ یہ الہامی ہدایت کی روشنی میں ڈیبا نے کا بڑا ثابت تصور ہے۔ یہ زندگی سے تعلق

اور دست بردار ہونے یا ترک ڈنیا کے کسی تصور کو گوارا نہیں کرتا بلکہ ہمیں، مردوں اور عورتوں کو زندگی اور تاریخ کے چیلنجوں کا سامنے کرنے کے لیے تیار کرتا ہے۔ ہمیں ایک مقدس اور بلند مقصد کے حصول کے لیے جدوجہد کرنا ہے۔ یہ ڈنیا کی تغیریز کی اور تاریخ سازی کی دعوت ہے جو ہمیں نبوت کے مشن کو پورا کرنے کی طرف بلا قیمت ہے۔ مسلم امہ اس سے پیچھے ہٹنے کا سوچ بھی نہیں سکتی اور نہ ہی مايوں اور دل شکستہ ہو سکتی ہے۔ ہمارا فرض ہے کہ ہم کوشش کریں اور ہمیشہ پڑا اسید رہیں۔ اللہ تعالیٰ کا فرمان ہے: ﴿كُنْتُمْ حَيْثُ أَمْتَهَا حِرْجَةً لِّلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط﴾ (آل عمران: ۳۰) ”مسلمانو! تم بہترین جماعت ہو جو لوگوں (کی رہنمائی) کے لیے پیدا کی گئی ہے۔ تم بھلائی کا حکم دیتے ہو اور برائی سے روکتے ہو اور اللہ پر ایمان رکھتے ہو۔“

آپ رسول اللہ صلی اللہ علیہ وسلم کی زندگی کے اہم واقعے اسرایا معراج کے بارے میں جانتے ہیں۔ اس موقع پر، بہارت سے صرف ایک سال پہلے، حضرت جبریل علیہ السلام، رسول اللہ صلی اللہ علیہ وسلم کو مکہ سے القدس اور وہاں سے آسانوں پر لے کر گئے۔ اس موقع پر رسول اللہ کے اتنے قریب پہنچ کہ جبریلؐ بھی پیچھے رہ گئے۔ اس واقعے کا ذکر کرتے ہوئے ہندستان کے ایک بہت بڑے عالم حضرت عبدالقدوس گنگوہؒ فرماتے ہیں کہ: ”حضرت محمدؐ بھی عجیب آدمی تھے کہ اللہ کی اتنی قربت ملنے پر بھی وہاں سے واپس آگئے، اگر میں وہاں ہوتا تو کبھی واپس نہ آتا۔“

علامہ محمد اقبالؒ اس کے بارے میں غور و فکر کی دعوت دیتے ہوئے کہتے ہیں کہ یہ عظیم صوفی دین کا محدود تصور پیش کرتے ہیں اور اپنی ذاتی سلامتی کے خواہاں ہیں۔ ایک اللہ کے بندے کے لیے بلند ترین مقام اور اعلیٰ ترین درجہ یہ ہے کہ وہ اپنے مالک اللہ کے بہت قریب پہنچ جائے، اس کے لیے یہی سب کچھ ہے اور اس سے زیادہ کا وہ تصور نہیں کر سکتا۔ لیکن محمد رسول اللہ کا یہ معاملہ نہ تھا۔ رسول اللہ کی منفردیشان یہ ہے کہ وہ اللہ کا اتنا قرب حاصل ہونے کے بعد اور اپنے اللہ کی تجلی پا لینے کے بعد ڈنیا میں واپس آئیں تاکہ اس ڈنیا کو نور تھجی سے بھر دیں، ایک نیا معاشرہ تشكیل دیں، ایک نئی تاریخ رقم کریں اور ایک نئی تہذیب کو فروغ دیں اور وہ ہے اسلام۔ یہ ہے زندگی اور معاشرے کے بارے میں پیغمبر انہ سوچ۔ یہ ہے اسلام کی آواز اور یہ ہمیں ایک بلند مقصد کے لیے پکار رہی ہے۔

کچھ لوگ چیلنجوں سے گھبراتے ہیں۔ ہمیں غیر حقیقت پسند بھی نہیں ہونا چاہیے اور مايوں اور دل شکستہ بھی نہیں۔

قُلْ يَعْبُدِي الَّذِينَ آسْرَفُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ

**جَوَيْعًا طِإِنَّهُ هُوَ الْغَفُورُ الرَّحِيمُ ۝ (الزمر: ۳۹)** کہہ دیجئے کہ اے میرے بندوں جھوٹوں نے (گناہ کر کے) اپنی جانوں پر زیادتی کی ہے، اللہ کی رحمت سے ما یوس نہ ہو، یقیناً اللہ تمام گناہوں کو معاف فرماتا ہے وہ تو غفور و رحیم ہے۔

ہمیں امید رکھنی چاہیے کہ سرگ کے دوسرے سرے پر روشنی ہے۔ اگر ہم اپنی ذمہ داریاں اخلاص سے اور تنہی سے پوری کریں تو اللہ کی طرف سے کامیابی کا وعدہ ہے۔ ہمیں بھیثت مومن اپنے حصے کا کام کرنا ہے، پھر حالات بد لیں گے۔ وہ کوشش اور محنت اور جہاد کے بغیر نہیں بدل سکتے، لیکن ان کا بدلنا مقدر ہے۔ اگر ہم کوشش کریں، اپنی ذمہ داریاں پوری کریں اور اللہ کی مدد اور ہدایت طلب کریں تو تبدیلی آئے گی۔ وہ لوگ جو غالب تہذیب کی معاشری اور فوجی قوت سے خائف ہیں وہ دیکھیں کہ تاریخ میں ماضی کی سپر پاؤ روز کس طرح اٹھا کر تاریخ کے کوڑے دان میں پھیلک دی گئیں۔ ہر دور میں غالب تہذیبیں رہی ہیں۔ تاریخ دنیا کی ۳۶ سپر پاؤ روز کی عظیم تہذیبوں کا قبرستان ہے۔ ہمارے اپنے دور میں ہم نے برطانیہ کو دیکھا کہ جس کی حکمرانی دنیا کے ایک چوتھائی حصے پر تھی۔ دو صدیاں پہلے امریکہ برطانیہ کی کالونی تھا، اور یہیوں صدی کے اختتام پر جس ملک نے سپر پاؤ رہنا تھا اس کا شہنشاہ جارج سوم تھا۔ انگریزوں کو دنیا میں اپنی برتری پر اتنا ناز تھا کہ انہوں نے انگریزی زبان میں نئے محاورے ایجاد کیے، جیسے ”برطانیہ لہروں پر حکمرانی کرتا ہے“ اور یہ کہ ”برطانوی راج میں سورج کبھی غروب نہیں ہوتا“۔ لیکن انیسویں صدی اور یہیوں صدی کے آغاز کا برطانیہ کہاں ہے! برطانیہ کی حکمرانی ختم ہوئی، اور آج دونوں ہی نہیں، ہفتلوں تک موجودہ برطانیہ میں سورج طلوع نہیں ہوتا۔

امریکہ اٹھا رہوں صدی کے وسط تک ایک کالونی تھا۔ پھر یہ ایک علاقائی طاقت بنا، اور اب واحد سپر پاؤ رہے۔ لیکن سوویت روس کے بارے میں آپ کا کیا خیال ہے۔ ہم میں سے اکثر نے سوویت روس کی قوت اور جلال بطور سپر پاؤ رکھا ہے۔ میں آپ کو یاد دلاتا ہوں کہ روس کے طاقت و ریکرڈی جزل خروشیف نے جزل اسمبلی میں خطاب کرتے ہوئے اپنا پاؤں میز پر رکھ کر بڑے منگرانے لجھے میں کہا تھا کہ ہم نے نظام سرمایہ داری کو دفن کر دیا ہے، لیکن آج سوویت روس کہاں ہے؟ آج تو اس کا نام بھی باقی نہیں ہے! مشرقی یورپ اور سطحی ایشیا آزاد ہو چکا ہے۔ سوویت حکومت کا شیرازہ بکھر گیا ہے۔ اپنی ذمہ داریوں کو پورا کرنے کے لیے وہ بھیک مانگ رہے ہیں۔ اس طرح روز و شب بدلتے ہیں۔ صرف انسانوں کے ہی نہیں بڑی طاقتیوں کے بھی۔ ۱۹۴۵ء میں دوسری جنگ عظیم کے خاتمے پر امریکہ پوری دنیا کی دولت کے ۵۰ فیصد کو کنٹرول کرتا تھا اور اب دنیا کے ممالک کی کل خام داخلی پیداوار کے صرف ۲۲ فیصد کا مالک ہے۔ یہ عظیم

قوت ویت نام سے نہ لڑکی اور نہ کامیاب ہو سکی۔ جب اس پسروپا در کے ۵۰ ہزار افراد ہلاک ہو گئے تو اسے بہترنکنالوجی کے باوجود واپس لوٹنا پڑا۔ وہ لبنان میں نہ لڑ کسکے، جہاں صرف ایک گوریلا جملے میں اس کے ۲۷۸ میرین تباہ ہو گئے اور امریکی صدر نے یک طرفہ واپسی کا اعلان کر دیا۔ وہ صومالیہ میں نہ لڑ کسکے، جہاں صرف ۱۳۰ امریکی فوجی ہلاک ہوئے۔ اگر کوئی قوم اپنے نظریات کے لیے مرتانہیں جانتی تو وہ قوم معاشری دولت اور گلنا لو جی میں برتری کے باوجود ہمیشہ کے لیے سپر پاورنہیں رہ سکتی۔ پھر ہم مایوس کیوں ہیں؟ آج ہم کمزور ہیں، یہ ایک حقیقت ہے۔ ہمیں حقائق سے آنکھیں نہیں چرانی چاہیں۔ لیکن تاریخ بتاتی ہے کہ آج کے کمزور کل کے طاقت ور ہوتے ہیں اور آج کے طاقت ور کل تاریخ کی رڑی کی ٹوکری میں اٹھا کر پھینک دیے جاتے ہیں، بشرطیکہ ہم وہ کریں جس کی ضرورت ہے، اور یہ بات بہت اہم ہے۔ کل ہم بہت مضبوط تھے۔ ہم نے اپنے حصے کا کام نہ کیا اور زوال پذیر ہو گئے۔ آج ہمارے ازسرنو عروج پانے کا آغاز ہے۔ لیکن یہ راستہ عظمت، بلندی اور معراج تک تھی لے جاسکتا ہے جب ہم اللہ کے قوانین کی پیروی کریں۔ یہ بہت واضح سبق ہے اور سورہ العصر میں اللہ تعالیٰ کا فرمان ہے:

وَالْعَصْرِ۝ إِنَّ الْإِنْسَانَ لَفِي حُسْنِ۝ ۵ إِلَّا أَذِينَ۝ أَمْنَوْا وَعَمَلُوا الصَّالِحَاتِ۝ وَتَوَاصَفَا بِالْحَقِّ۝  
وَتَوَاصَفَا بِالصَّبَرِ۝ ۵۰ (۱۰۳:۳-۱) زمانے کی قسم! انسان خسارے میں ہے۔ مگر جو لوگ ایمان لائے اور انہوں نے نیک عمل کیے اور ایک دوسرے کو حق کی نصیحت اور صبر کی تلقین کرتے رہے۔ یہ اللہ کا وعدہ ہے، یہ ترقی اور نجات کا ایجاد ہے۔ ایمان اور عمل صالح پر مبنی جدوجہد جس میں ایک دوسرے کی مدد صبر اور ثابت قدمی کے ساتھ کی جائے، یہی کامیابی کا راستہ ہے۔ ہم نے اس راستے کو اپنایا اور اس کی پیروی کی تو ہم تو اپنی عظمت اپنی آنکھوں سے دیکھ لیں گے۔ حالات کو بدلتا ہے۔ نیکی اور سچائی کے راستے میں جدوجہد خود اپنا انعام ہے۔ لیکن اللہ کا یہ بھی وعدہ ہے کہ اگر ہم اپنے ایمان میں سچے ہیں تو ہم ضرور کامیاب ہوں گے۔

وَلَا تَهِنُوا وَلَا تُخْرُبُونَ۝ وَأَنْتُمُ الْأَغْلَوْنَ۝ إِنْ كُنْتُمْ مُّؤْمِنِينَ۝ ۵ (آل عمرن ۳:۹) اور (دیکھو) نہ تو ہست ہارا اور نہ غلکیں ہو۔ تم ہی غالب رہو گے اگر تم مومن ہو۔ ہماری نظر اس حقیقی انعام پر رہنی چاہیے جو ہمیں آخرت میں ملنے والا ہے۔ پوری امید ہے کہ ہم سر بلند ہوں گے اور اگر ہم مطلوبہ ذمہ داریاں ادا کریں، تو یقیناً اللہ کی مرضی پوری دُنیا پر چھائے گی۔ اگر ہم اس مقصد کے لیے پوری طرح سے تیار (committed) ہوں، تو حالات بدلتیں گے اور ان کے ثمرات ہماری زندگی اور اس کے بعد تک ان شاء اللہ آئیں گے۔ ہمیں یہاں پر کامیابی اور آخرت میں نجات کا پختہ یقین

ہے۔ اللہ کی سنت اور تاریخ گواہ ہیں کہ اگر لوگ جہد مسلسل کریں تو نتائج نکلتے ہیں اور تبدیلیاں آتی ہیں۔ آج جدو جہد ہے، مستقبل اسلام ہے۔ ان شاء اللہ تعالیٰ!

---